

58. Lilhom it-Tnejn Biss

Meta mmut jien
irrid nitlaq din l-art
sew sew kif telaq
ir-re Arturu
tal-Mejda t-Tonda:
f' tebut
fuq dgħajsa ċkejka
misjuqa minn żewġ nisa,
lebsin l-iswed it-tnejn,
b' velu fuq rashom iswed,
it-tnejn b' moqdief kull waħda...

Waħda mit-tnejn tkun ommi,
u l-oħra l-Muża tiegħi;
it-tnejn lili ħabbew b' imħabba safja
ghax jien. jien, ghax binhom;
id-dmugh biss tagħhom
ikun ta' mħabba vera!

13/2/72